

यूपीसीडा के औद्योगिक क्षेत्रों में सुरक्षा और स्मार्ट सुविधाओं का हुआ विस्तार

लखनऊ। उत्तर प्रदेश राज्य औद्योगिक विकास प्राधिकरण (यूपीसीडा) ने अपने औद्योगिक क्षेत्रों को आधुनिक और सुरक्षित बनाने के लिए तेजी से कार्य किया है। प्राधिकरण ने अब तक प्रदेशभर में 41075 सड़क लाइटें, 837 ऊंचे प्रकाश स्तंभ और 648 सीसीटीवी कैमरे स्थापित किए हैं। सड़क और प्रकाश से जुड़े कार्यों पर 100 करोड़ रुपये से अधिक खर्च किए गए हैं, जिससे रात में भी आवागमन और औद्योगिक गतिविधियां बेहतर हुई हैं।

सुरक्षा बढ़ाने के लिए 55 पुलिस

सड़क और प्रकाश से जुड़े कार्यों पर 100 करोड़ से ज्यादा किए गए खर्च

चौकियों/थानों, 18 प्रशासनिक केंद्रों और शौचालय जैसी नागरिक सुविधाओं का निर्माण पूरा किया गया है। भंडारण एवं माल परिवहन नीति के तहत 550 एकड़ में 41 परियोजनाओं को मंजूरी मिली है, जिनमें 10400 करोड़ रुपये के निवेश प्रस्ताव शामिल हैं।

निवेशकों को सुविधाजनक माहौल देने के लिए यूपीसीडा ने तैयार-सुविधायुक्त मॉडल लागू

किया है, जिसके तहत प्रत्येक भूखंड को जल, सीवर, बिजली, गैस, अपशिष्ट निस्तारण और फाइबर नेटवर्क जैसी मूलभूत सुविधाएं उपलब्ध कराई गई हैं।

सीईओ विजय किरण आनंद के अनुसार, प्राधिकरण का उद्देश्य केवल औद्योगिक क्षेत्रों का विस्तार करना नहीं है, बल्कि उन्हें विश्वस्तरीय सुविधाओं से सुसज्जित करना है। इन प्रयासों के माध्यम से उत्तर प्रदेश को एक सुरक्षित, पारदर्शी और निवेशक-अनुकूल औद्योगिक गंतव्य के रूप में स्थापित किया जा रहा है। ब्यूरो